



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

លេខ: ២២៤ អនក្រ.បក

ជាតិ សាសនា ព្រះមហាក្សត្រ



អនុក្រឹត្យ

ស្តីពី

ការរៀបចំនិងការប្រព្រឹត្តទៅ

នៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្ម

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០៩០៤/០០២ ចុះថ្ងៃទី០៩ ខែកញ្ញា ឆ្នាំ២០០៤ ដែលប្រកាសឱ្យប្រើច្បាប់ស្តីពីការអនុម័តយល់ព្រមលើពិធីសារនៃការចូលរួមរបស់ព្រះរាជាណាចក្រកម្ពុជាក្នុងអង្គការពាណិជ្ជកម្មពិភពលោក
- បានឃើញព្រះរាជក្រមលេខ នស/រកម/០៨០៩/០១៧ ចុះថ្ងៃទី២៩ ខែសីហា ឆ្នាំ២០០៩ ដែលប្រកាសឱ្យប្រើច្បាប់ស្តីពីការអនុម័តយល់ព្រមលើកិច្ចព្រមព្រៀងស្តីពីពាណិជ្ជកម្មទំនិញអាស៊ាន
- បានឃើញអនុក្រឹត្យលេខ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី០៥ ខែកញ្ញា ឆ្នាំ២០១៤



សម្រេច
ជំពូកទី១
បទប្បញ្ញត្តិទូទៅ

មាត្រា ១ .-

ត្រូវបានបង្កើតឡើងនូវនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្មដែលសរសេរជាអក្សរកាត់ថា
ន.ជ.ព.ព. ស្ថិតនៅក្រោមការដឹកនាំរបស់ក្រសួងសេដ្ឋកិច្ចនិងហិរញ្ញវត្ថុ។

មាត្រា ២ .-

អនុក្រឹត្យនេះមានគោលបំណងប្រមូលផ្តុំ រក្សាទុកព័ត៌មានពាក់ព័ន្ធនឹងពាណិជ្ជកម្មក្នុងទម្រង់ទំនងនិង
ទម្រង់វីង និងផ្សព្វផ្សាយព័ត៌មានពាក់ព័ន្ធនឹងពាណិជ្ជកម្មដល់សាធារណជន។

មាត្រា ៣ .-

វាក្យសព្ទបច្ចេកទេសដែលប្រើក្នុងអនុក្រឹត្យនេះ មាននិយមន័យដូចមានចែងក្នុងឧបសម្ព័ន្ធ។

ជំពូកទី២
សមាសភាពនិងការកិច្ចរបស់ ន.ជ.ព.ព.

មាត្រា ៤ .-

ន.ជ.ព.ព. មានសមាសភាពដឹកនាំដូចខាងក្រោម៖

- តំណាងក្រសួងសេដ្ឋកិច្ចនិងហិរញ្ញវត្ថុ ប្រធាន
- តំណាងក្រសួងពាណិជ្ជកម្ម អនុប្រធាន
- តំណាងក្រុមប្រឹក្សាអភិវឌ្ឍន៍កម្ពុជា សមាជិក
- តំណាងទីស្តីការគណៈរដ្ឋមន្ត្រី សមាជិក
- តំណាងក្រសួងមហាផ្ទៃ សមាជិក
- តំណាងក្រសួងការពារជាតិ សមាជិក
- តំណាងក្រសួងការបរទេសនិងសហប្រតិបត្តិការអន្តរជាតិ សមាជិក
- តំណាងក្រសួងផែនការ សមាជិក
- តំណាងក្រសួងឧស្សាហកម្មនិងសិប្បកម្ម សមាជិក
- តំណាងក្រសួងកសិកម្ម រុក្ខាប្រមាញ់ និងនេសាទ សមាជិក
- តំណាងក្រសួងបរិស្ថាន សមាជិក
- តំណាងក្រសួងយុត្តិធម៌ សមាជិក
- តំណាងក្រសួងប្រៃសណីយ៍និងទូរគមនាគមន៍ សមាជិក
- តំណាងក្រសួងសុខាភិបាល សមាជិក



- តំណាងក្រសួងសាធារណការនិងដឹកជញ្ជូន សមាជិក
- តំណាងក្រសួងវប្បធម៌និងវិចិត្រសិល្បៈ សមាជិក
- តំណាងក្រសួងរ៉ែនិងថាមពល សមាជិក
- តំណាងក្រសួងទេសចរណ៍ សមាជិក
- តំណាងធនាគារជាតិនៃកម្ពុជា សមាជិក
- តំណាងរដ្ឋលេខាធិការដ្ឋានអាកាសចរស៊ីវិល សមាជិក
- តំណាងសភាពាណិជ្ជកម្មកម្ពុជា សមាជិក។

សមាសភាពជាក់ស្តែងនៃ **ន.ជ.ស.ស.** ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

មាត្រា ៥ .-


ន.ជ.ស.ស. មានភារកិច្ចដូចតទៅ៖

- ប្រមូលផ្តុំនិងរក្សាទុកព័ត៌មានពាក់ព័ន្ធនឹងពាណិជ្ជកម្មក្នុងទម្រង់ទំនងនិងទម្រង់រឹង ដើម្បីបញ្ចូលទៅក្នុងគេហទំព័រនៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្ម
- ត្រូវផ្សព្វផ្សាយព័ត៌មានពាក់ព័ន្ធនឹងពាណិជ្ជកម្មដល់សាធារណជន និងធ្វើបច្ចុប្បន្នកម្មជាប្រចាំនូវព័ត៌មានទាំងនោះឱ្យបានទាន់ពេលវេលា
- អនុញ្ញាតឱ្យសាធារណជនអាចស្វែងរកបានព័ត៌មានពាក់ព័ន្ធនឹងពាណិជ្ជកម្ម
- រក្សាសិទ្ធិពន្យារការដាក់បញ្ចូលព័ត៌មានដែលទទួលបានពីក្រសួង ស្ថាប័នពាក់ព័ន្ធក្នុងករណីដែលព័ត៌មានទាំងនោះមិនស្របទៅនឹងកាតព្វកិច្ចក្រោមកិច្ចព្រមព្រៀងតំបន់ពាណិជ្ជកម្មសេរីនិងកិច្ចព្រមព្រៀងអន្តរជាតិពាក់ព័ន្ធនានាដែលព្រះរាជាណាចក្រកម្ពុជាជាភាគី
- រាយការណ៍ពីការពន្យារការដាក់បញ្ចូលព័ត៌មានជូនរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ដើម្បីសុំការណែនាំនិងឆ្លើយតបទៅស្ថាប័នពាក់ព័ន្ធវិញ និង
- តភ្ជាប់គេហទំព័រនៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្មជាមួយគេហទំព័រនៃនិហិតដ្ឋានជាតិព័ត៌មានពាណិជ្ជកម្មនានានៃរដ្ឋសមាជិកអាស៊ានដទៃទៀត ដើម្បីឈានទៅបង្កើតគេហទំព័រនិហិតដ្ឋានអាស៊ានព័ត៌មានពាក់ព័ន្ធនឹងពាណិជ្ជកម្ម ។

មាត្រា ៦ .-

ន.ជ.ស.ស. មានសិទ្ធិស្នើសុំឱ្យក្រសួង ស្ថាប័នពាក់ព័ន្ធផ្តល់ព័ត៌មានពាក់ព័ន្ធនឹងពាណិជ្ជកម្ម។ ក្រសួងស្ថាប័នពាក់ព័ន្ធត្រូវ៖

- ចាត់ក្រុមមន្ត្រីទំនាក់ទំនងរបស់ខ្លួនដើម្បីផ្តល់ព័ត៌មានពាក់ព័ន្ធនឹងពាណិជ្ជកម្មដូចមានចែងក្នុងមាត្រា៨ទៅលេខាធិការដ្ឋាន ធ្វើបច្ចុប្បន្នកម្មឈ្មោះក្រុមមន្ត្រីទំនាក់ទំនងរៀងរាល់១ខែដល់វិទ្យាដ្ឋានដំណឹងជាបន្ទាន់ក្នុងករណីមានការផ្លាស់ប្តូរក្រុមមន្ត្រីទំនាក់ទំនងមកលេខាធិការដ្ឋាន។



- ត្រូវផ្តល់ព័ត៌មានអំពីការកែប្រែព័ត៌មានពាក់ព័ន្ធនឹងពាណិជ្ជកម្មដូចមានចែងក្នុងមាត្រា៨តាមរយៈក្រុមមន្ត្រីទំនាក់ទំនង
- ផ្តល់ព័ត៌មានជាមុនទៅលេខាធិការដ្ឋានអំពីផែនការផ្សព្វផ្សាយព័ត៌មានពាក់ព័ន្ធនឹងពាណិជ្ជកម្ម
- ផ្តល់ព័ត៌មានជាបន្ទាន់ទៅលេខាធិការដ្ឋាន ក្នុងករណីរកឃើញថាព័ត៌មានពាក់ព័ន្ធនឹងពាណិជ្ជកម្មដែលបានផ្តល់ឱ្យមានលក្ខណៈមិនត្រឹមត្រូវ មិនពេញលេញ ឬអស់សុពលភាព
- ផ្តល់ព័ត៌មានជាភាសាខ្មែរនិងអង់គ្លេសក្នុងទម្រង់ទំនងទម្រង់វីងទៅលេខាធិការដ្ឋានដើម្បីដាក់បញ្ចូលទៅក្នុងគេហទំព័រនៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្ម
- ទទួលបន្ទុករៀបចំមេតាទិន្នន័យដែលងាយស្រួលជ្រាវនិងទាញយកឯកសារនីមួយៗ និង
- ឆ្លើយតបទៅនឹងសំណួររបស់អ្នកប្រើគេហទំព័រនៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្មតាមរយៈលេខាធិការដ្ឋាន។

មាត្រា៧ .-

សមាជិក **ន.ជ.ព.ព.** ត្រូវចូលរួមប្រជុំតាមការអញ្ជើញរបស់ប្រធាន។
 ក្នុងករណីចាំបាច់ ប្រធាន **ន.ជ.ព.ព.** អាចកោះអញ្ជើញតំណាងក្រសួង ស្ថាប័នពាក់ព័ន្ធផ្សេងទៀតឱ្យចូលរួមប្រជុំបាន។
ន.ជ.ព.ព. មានសិទ្ធិប្រើត្រារបស់ក្រសួងសេដ្ឋកិច្ចនិងហិរញ្ញវត្ថុដើម្បីសម្រួលការងារ។

ជំពូកទី៣
សមាសភាគនៃព័ត៌មានពាក់ព័ន្ធនឹងពាណិជ្ជកម្ម

មាត្រា៨ .-

សមាសភាគនៃព័ត៌មានពាក់ព័ន្ធនឹងពាណិជ្ជកម្មដែលត្រូវបញ្ចូលក្នុងគេហទំព័រនៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្ម មានដូចខាងក្រោម៖

- តារាងនាមវលី
- តារាងពន្ធប្រជាជាតិអនុគ្រោះបំផុត
- តារាងពន្ធចុងរបស់កម្ពុជាក្រោមអង្គការពាណិជ្ជកម្មពិភពលោក
- កម្មវិធីកាត់បន្ថយនិងលុបពន្ធនាំចូលក្រោមកិច្ចព្រមព្រៀងតំបន់ពាណិជ្ជកម្មសេរីនានា
- វិធានដើមកំណើតទំនិញ
- វិធានការមិនមែនពន្ធ
- ច្បាប់និងលិខិតបទដ្ឋានគតិយុត្តពាណិជ្ជកម្ម
- ច្បាប់និងលិខិតបទដ្ឋានគតិយុត្តគយ
- នីតិវិធីនិងឯកសារតម្រូវ
- សេចក្តីសម្រេចរដ្ឋបាល
- ការអនុវត្តល្អនូវការសម្រួលពាណិជ្ជកម្ម។



- បញ្ជីពាណិជ្ជករដែលបានទទួលការអនុញ្ញាតឱ្យធ្វើប្រតិបត្តិការពាណិជ្ជកម្ម និង
- ព័ត៌មានពាក់ព័ន្ធនឹងពាណិជ្ជកម្មផ្សេងៗទៀត។

ជំពូកទី៤

លេខាធិការដ្ឋាន ន.ជ.ព.ព.

មាត្រា ៩ .-

ន.ជ.ព.ព. មានលេខាធិការដ្ឋានមួយជាសេនាធិការ ដែលមានសមាសភាពដូចខាងក្រោម៖

- ប្រធាននាយកដ្ឋានសមាហរណកម្មសេដ្ឋកិច្ចនិងអាស៊ាននៃអគ្គនាយកដ្ឋានគោលនយោបាយសេដ្ឋកិច្ចនិងហិរញ្ញវត្ថុសាធារណៈ ប្រធាន
- មន្ត្រីបច្ចេកទេសនៃក្រសួងសេដ្ឋកិច្ចនិងហិរញ្ញវត្ថុមួយចំនួន សមាជិក

លេខាធិការដ្ឋាន **ន.ជ.ព.ព.** មានទីតាំងនៅនាយកដ្ឋានសមាហរណកម្មសេដ្ឋកិច្ចនិងអាស៊ាននៃអគ្គនាយកដ្ឋានគោលនយោបាយសេដ្ឋកិច្ចនិងហិរញ្ញវត្ថុសាធារណៈនៃក្រសួងសេដ្ឋកិច្ចនិងហិរញ្ញវត្ថុ។

មាត្រា ១០ .-

លេខាធិការដ្ឋានមានភារកិច្ច ដូចខាងក្រោមនេះ៖

- ចាត់តាំងក្រុមមន្ត្រីគាំទ្រដំណើរការនៃ **ន.ជ.ព.ព.**
- ស្រាវជ្រាវនិងទទួលព័ត៌មានពាក់ព័ន្ធនឹងពាណិជ្ជកម្មក្រសួង ស្ថាប័នពាក់ព័ន្ធ និងប្រភពអន្តរជាតិដើម្បីរៀបចំដាក់បញ្ចូល ព្រមទាំងធ្វើបច្ចុប្បន្នកម្មជាប្រចាំនូវព័ត៌មានទាំងនោះឱ្យបានទាន់ពេលវេលាទៅក្នុងគេហទំព័រនៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្ម
- ទទួលសំណួរពីអ្នកប្រើប្រាស់គេហទំព័រនៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្ម និងជូនព័ត៌មានទៅតាមក្រសួង ស្ថាប័នពាក់ព័ន្ធដើម្បីឆ្លើយតបតាមវិស័យទទួលខុសត្រូវរៀងៗខ្លួន
- ទទួលយោបល់ពីអ្នកប្រើប្រាស់គេហទំព័រនៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្ម ដើម្បីកែលម្អឱ្យកាន់តែប្រសើរឡើងនូវដំណើរការគេហទំព័រនៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្ម
- ធានានិរន្តរភាពដំណើរការគេហទំព័រនៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្ម ដើម្បីទ្រទ្រង់ការប្រើប្រាស់ ជាប្រចាំដោយសាធារណជន
- ការពារគេហទំព័រនៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្ម ពីការបំផ្លិចបំផ្លាញពីខាងក្រៅ
- រាយការណ៍រៀងរាល់ត្រីមាសជូនរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ អំពីដំណើរការ **ន.ជ.ព.ព.**
- បំពេញភារកិច្ចផ្សេងៗទៀតតាមការប្រគល់ជូនរបស់ប្រធាន **ន.ជ.ព.ព.**



ជំពូកទី៥
ប្រកាសនានានិងមូលនិធិ

មាត្រា១១ .-

ការចំណាយសម្រាប់ដំណើរការ **ន.ជ.ព.ព.** ត្រូវផ្គត់ផ្គង់ដោយថវិកាជាតិក្នុងគម្រោងថវិការបស់ក្រសួងសេដ្ឋកិច្ចនិងហិរញ្ញវត្ថុ។

ន.ជ.ព.ព. មានសិទ្ធិទទួលនិងចាត់ចែងប្រើប្រាស់តាមនីតិវិធីច្បាប់ជាធរមាន នូវមូលនិធិដែលបានមកពីប្រភពផ្សេងៗទៀតសម្រាប់ដំណើរការនៃ **ន.ជ.ព.ព.** ។

ជំពូកទី៦
អវសានប្បញ្ញត្តិ

មាត្រា១២ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងពាណិជ្ជកម្ម រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០៨ ខែ តុលា ឆ្នាំ២០១៤/ក



សម្តេចអគ្គមហាសេនាបតីតេជោ ហ៊ុន សែន

- កន្លែងទទួល :**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចនាយករដ្ឋមន្ត្រី
 - ខុទ្ទកាល័យឯកឧត្តម លោកជំទាវឧបនាយករដ្ឋមន្ត្រី
 - ដូចមាត្រា១២
 - រាជកិច្ច
 - ឯកសារ កាលប្បវត្តិ

ឧបសម្ព័ន្ធនៃអនុក្រឹត្យលេខ ២៤៦ អនក្រ.បក ចុះថ្ងៃទី ១៧ ខែ កញ្ញា ឆ្នាំ២០១៤
ស្តីពីការរៀបចំនិងការប្រព្រឹត្តទៅនៃនីហិតដ្ឋានជាតិព័ត៌មានពាក់ព័ន្ធនឹងការណិយ័តកម្ម
និយមន័យនៃនាករស្របច្នៃបច្ចេកទេស

- នីហិតដ្ឋាន (Repository) សំដៅដល់កន្លែងរក្សាទុកព័ត៌មាន។
- តារាងនាមវលី (Tariff Nomenclature) សំដៅដល់បញ្ជីឬតារាងរៀបរាប់ឈ្មោះទំនិញ។
- ប្រព្រឹត្តកម្មប្រជាជាតិអនុគ្រោះបំផុត (Most Favored Nations) សំដៅដល់ប្រព្រឹត្តកម្ម អនុគ្រោះបំផុត ផ្នែកពន្ធនៅក្រោមអង្គការពាណិជ្ជកម្មពិភពលោកដូចមានចែងខាងក្រោមនេះ៖

១- ចំពោះពន្ធនាំចូលនិងបន្ទុកគ្រប់ប្រភេទដែលបានដាក់ឬពាក់ព័ន្ធដល់ការនាំចូលនិងការនាំចេញ ឬដែលបានដាក់លើការផ្ទេរ ការទូទាត់អន្តរជាតិ សម្រាប់ការនាំចូលឬការនាំចេញ និងចំពោះវិធីនៃ ការយកពន្ធនាំចូល និងបន្ទុកទាំងនោះ និងចំពោះរាល់វិធាននិងបែបបទពាក់ព័ន្ធនឹងការនាំចូលនិង ការនាំចេញនិងចំពោះបញ្ហាដែលមានចែងនៅក្នុងកថាខណ្ឌ២និង៤នៃមាត្រា III ផលប្រយោជន៍ ការ អនុគ្រោះ បុព្វសិទ្ធិ ឬអភ័យឯកសិទ្ធិដែលបានផ្តល់ដោយភាគីនៃកិច្ចសន្យា ទៅឱ្យរាល់ផលិតផល ដែលមានដើមកំណើតនៅក្នុងឬឆ្ពោះទៅប្រទេសដទៃទៀត ត្រូវបានផ្តល់ជាបន្ទាន់និងគ្មានលក្ខខណ្ឌ ទៅឱ្យផលិតផលដូចគ្នាដែលមានដើមកំណើតនៅក្នុងឬឆ្ពោះទៅដែនដីនៃភាគីហត្ថលេខីដទៃទៀត។

២- បទប្បញ្ញត្តិទាំងឡាយនៃកថាខណ្ឌ១នៃមាត្រានេះ មិនត្រូវមានការលុបការអនុគ្រោះណាមួយ ចំពោះពន្ធនាំចូលឬបន្ទុកនានាដែលមិនហួសកម្រិតដូចមានចែងក្នុងកថាខណ្ឌ៤នៃមាត្រានេះនិងដែល ស្ថិតក្នុងចំណោមការពិពណ៌នាខាងក្រោម៖

- (ក) ការអនុគ្រោះជាធរមានសម្រាប់តែរវាងដែនដីពីរឬច្រើនដែលមានរៀបរាប់នៅក្នុងឧបសម្ព័ន្ធ ក ស្ថិតក្រោមលក្ខខណ្ឌដូចមានចែងនៅក្នុងឧបសម្ព័ន្ធ ក
- (ខ) ការអនុគ្រោះជាធរមានសម្រាប់តែរវាងដែនដីពីរឬច្រើននៅថ្ងៃទី១ ខែកក្កដា ឆ្នាំ១៩៣៩ ដែល ពាក់ព័ន្ធនឹងអធិបតេយ្យភាពរួមឬទំនាក់ទំនងក្នុងការការពារឬអាណានិគម និងដែលមានរៀបរាប់ក្នុង ឧបសម្ព័ន្ធ ខ គ និង ឃ ស្ថិតក្រោមលក្ខខណ្ឌដូចមានចែងនៅក្នុងឧបសម្ព័ន្ធ ខ គ និង
- (គ) ការអនុគ្រោះជាធរមានសម្រាប់តែរវាងសហរដ្ឋអាមេរិកនិងសាធារណរដ្ឋគុយបា
- (ឃ) ការអនុគ្រោះជាធរមានរវាងបណ្តាប្រទេសជិតខាងដែលមានរៀបរាប់ក្នុងឧបសម្ព័ន្ធ ក និង ខ
- ៣- បទប្បញ្ញត្តិទាំងឡាយនៃកថាខណ្ឌ១ មិនត្រូវអនុវត្តទៅលើការអនុគ្រោះរវាងប្រទេសទាំងឡាយ ដែលពីមុនជាផ្នែកមួយនៃចក្រភព អូតូម៉ង់ និងដែលបានផ្តាច់ចេញពីចក្រភពនោះ។



ខែកក្កដា ឆ្នាំ១៩២៣ ដរាបណាការអនុគ្រោះទាំងនោះ ត្រូវបានយល់ព្រមក្រោមកថាខណ្ឌ៥^១ នៃ មាត្រា XXV ដែលត្រូវបានអនុវត្តចំពោះបញ្ហានេះដោយផ្អែកលើកថាខណ្ឌ១នៃមាត្រា XXIX ។

៤- កម្រិតនៃការអនុគ្រោះផលិតផលទាំងឡាយដែលការអនុគ្រោះណាមួយដែលត្រូវបានអនុញ្ញាត ក្រោមកថាខណ្ឌទី២នៃមាត្រានេះ ប៉ុន្តែមិនបានចែងជាក់លាក់ជាកម្រិតអតិបរមានៃការអនុគ្រោះដែល មានក្នុងកម្មវិធីសមស្របដែលជាឧបសម្ព័ន្ធនៃកិច្ចព្រមព្រៀងនេះមិនត្រូវលើស៖

(ក) ចំពោះពន្ធនាំចូលនិងបន្ទុកនានាទៅលើផលិតផលណាមួយដែលបានរៀបរាប់នៅក្នុងកម្មវិធីភាព ខុសគ្នារវាងពន្ធប្រជាជាតិអនុគ្រោះបំផុតនិងពន្ធអនុគ្រោះដែលមានចែងនៅក្នុងកម្មវិធី ប្រសិនបើគ្មាន ពន្ធអនុគ្រោះត្រូវបានចែង ពន្ធអនុគ្រោះដែលត្រូវយកមកប្រើសម្រាប់គោលបំណងនៃកថាខណ្ឌនេះ ត្រូវតែជាពន្ធអនុគ្រោះដែលជាធរមាននៅថ្ងៃទី១០ ខែមេសា ឆ្នាំ១៩៤៧ និងបើគ្មានពន្ធប្រជាជាតិ អនុគ្រោះត្រូវបានចែង កម្រិតអនុគ្រោះមិនត្រូវលើសភាពខុសគ្នារវាងពន្ធប្រជាជាតិអនុគ្រោះបំផុត និងពន្ធអនុគ្រោះដែលមាននៅថ្ងៃទី១០ ខែមេសា ឆ្នាំ១៩៤៧។

(ខ) ចំពោះពន្ធនាំចូលនិងបន្ទុកនានាទៅលើផលិតផលណាមួយដែលមិនបានរៀបរាប់នៅក្នុងកម្មវិធី សមស្រប ភាពខុសគ្នារវាងពន្ធប្រជាជាតិអនុគ្រោះបំផុត និងពន្ធអនុគ្រោះដែលមាននៅថ្ងៃទី១០ ខែ មេសា ឆ្នាំ១៩៤៧។

ក្នុងករណីដែលភាគីហត្ថលេខីមានរាយនាមក្នុងឧបសម្ព័ន្ធ ឆ ចុះកាលបរិច្ឆេទថ្ងៃទី១០ ខែមេសា ឆ្នាំ ១៩៤៧ ដែលមានចែងនៅក្នុងវាក្យខណ្ឌ (ក) និង (ខ) នៃកថាខណ្ឌនេះ ត្រូវជំនួសដោយកាលបរិច្ឆេទ ដែលមានចែងក្នុងឧបសម្ព័ន្ធទាំងនោះ។

- តារាងពន្ធប្រជាជាតិអនុគ្រោះបំផុត (Most Favored Nations Tariff) សំដៅដល់ពន្ធនាំចូលដែលប្រទេស សមាជិកនៃអង្គការពាណិជ្ជកម្មពិភពលោកផ្តល់ឱ្យគ្នាទៅវិញទៅមកដោយគ្មានការរើសអើង។
- ពន្ធចង (Bound Rate) សំដៅដល់ពន្ធខ្ពស់បំផុតដែលបានសន្យានៅពេលចូលជាសមាជិកអង្គការ ពាណិជ្ជកម្មពិភពលោក។
- ក្រសួង ស្ថាប័នពាក់ព័ន្ធ សំដៅដល់ក្រសួង ស្ថាប័ន ដែលគ្រប់គ្រងសមាសភាគនៃព័ត៌មានពាក់ព័ន្ធនឹង ពាណិជ្ជកម្ម។
- វិធានដើមកំណើតទំនិញ (Rules of Origin) សំដៅដល់វិធានដែលកំណត់លក្ខណវិនិច្ឆ័យទំនិញដែលមាន ដើមកំណើតពីភាគីនៃកិច្ចព្រមព្រៀងនិងនីតិវិធីប្រតិបត្តិ។
- វិធានការមិនមែនពន្ធ (Non-Tariff Measures) សំដៅដល់គោលនយោបាយគ្រប់គ្រងពាណិជ្ជកម្មដែលអាចប៉ះ ពាល់ដល់ពាណិជ្ជកម្មអន្តរជាតិ។

^១ អត្ថបទត្រឹមត្រូវតាមច្បាប់អានដោយភាន់ច្រឡំថាជា "វាក្យខណ្ឌ ៥ (ក)"



- នីតិវិធីនិងឯកសារតម្រូវ (Procedures and Documentary Requirement) សំដៅដល់លិខិតបទដ្ឋានគតិយុត្តក្នុងការអនុវត្តច្បាប់ ព្រមទាំងឯកសារចាំបាច់ដែលត្រូវភ្ជាប់មកជាមួយ។
- សេចក្តីសម្រេចរដ្ឋបាល (Administrative Ruling) សំដៅដល់ការសម្រេចនានាសម្រាប់ការអនុវត្តទូទៅដែលពាក់ព័ន្ធនឹងពាណិជ្ជកម្មរបស់រដ្ឋបាលសាធារណៈ។
- មេតាទិន្នន័យ (Meta-Data) សំដៅដល់ពាក្យគន្លឹះសម្រាប់ស្វែងរកព័ត៌មានដែលមាននៅក្នុងគេហទំព័រ។
- គេហទំព័រនៃនិហិតដ្ឋានជាតិព័ត៌មានពាក់ព័ន្ធនឹងពាណិជ្ជកម្ម សំដៅដល់ទីផ្សារព័ត៌មានពាក់ព័ន្ធនឹងពាណិជ្ជកម្មតាមប្រព័ន្ធអេឡិចត្រូនិកហើយមានអាសយដ្ឋាន ntr.moc.gov.kh ។

